

# సినిమా సన్నాహం

[ కథానిక ]

“కమలా!”

“వస్తున్నా!” అంటూ కమల మేడమీదనుంచి రింగురింగున వచ్చి తలుపు తీసి “ఏమండీ, హా హా హా, కుర్చీ వదిలి పెట్టిందా అప్పుడే ఇవ్వాలి? ఆశ్చర్యం!” అన్నది.

“ఇంటివద్ద గూ మండేదానికి నీ కేం తెలుస్తుంది? పి. డబ్ల్యూ. డి. ఉద్యోగమంటే ఎంతచేసినా తరగదు పని” అన్నాను.

“ఎబ్బే, మీరే చేసేది మహా, ఈ ఉద్యోగం! మా అన్నయ్యలూ వాళ్లూ ఇంతమాత్రము వుద్యోగాలు ఏమన్నా చేశారు గనకనా!”

“మీ అన్నయ్య దే ముందీ, కోర్టుకు వచ్చే పోలీసు దగ్గర మామూళ్లకు బల్లకింద చేయిజాపడ మనుకున్నావా ఇది? పి. డబ్ల్యూ. డి. పని, ఏమనుకున్నావో?”

“ఓహో, మీరు బల్లపైనే చెయ్యి చాస్తారేం? అదా భేదం? - అయితే ఇవ్వాలి మిమ్మును ఆ ఆఫీసు బల్ల కుర్చీ ఎట్లా వదిలిపెట్టిన య్యండీ అప్పుడే? ఏమన్నా ఒక్క రోజున్నా సరదాగా గడుపుదామంటే తొందరగా రారు!”

“హానీ, ఇవ్వాలి వచ్చాగా, ఏంచేదాము ఇవ్వాలి?”

“చెప్పేదీ? సినిమాకు వెళదామండీ.”

నేను మాట్లాడలేదు.

“ఒక్క సరదా అన్నా లేదు; ఈ విపరీత మొక్కడా ఎరగము! కాపరానికి వచ్చి విడేళ్లయింది.

ఎప్పుడూ కొస్త ముచ్చటగా సినిమా అన్నా, నాటక మన్నా మొహం ముడుచుకుంటారు...”

“మన ఇంట్లోనే సినిమా, నాటకం చూస్తూంటే థియేటరుకుపోయి వేరే చూడడ మెందుకు?” అన్నాను.

కమల ముక్కలోకి ముసలివాడు దిగటం ప్రారంభించాడు. నాకు ఈ తెలుగునాటకాలూ, టాకీలూ అంటే విసుగు. ఒకదానికి తీరా కూచోలేను. ఇవ్వాలి సినిమాకు తీసుకువెళ్ల నంటే, వంటకూడా నేనే చేసుకోవలసి వచ్చేట్టున్నది. వ్యవహారం ముదిరిపోయింది. సినిమాకు వెళదామంటూనే ఒకనాటక మాడి అడేరాననేబట్లు చేదామని నిశ్చయించాను.

“కమలా...”

మాటలేదు.

“పసిపిల్లలే అట్లా ఏమస్తావేం?”

మాటలేదు. ఏమవు ఎక్కవైపోయింది.


“మంచిపిల్లవు కాదూ, చెప్పేది విను మరి!”

“ఎట్లా జన్మసత్తారో కాని, ఒకనాడన్నా అచ్చటా ముచ్చటా అంటూ శేడు.”

“పిచ్చిపిల్లా, అదికాదు. నే నివ్వాలి ఎందుకు తొందరగా వచ్చానో తెలుసా!”

“కనపడ్డంలా?” వెక్కి వెక్కి ఏడవ సాగింది కమల.

“అసలు ఇవ్వాలి నిన్ను సినిమాకు తీసుకువెళదామనే పనిఅంతా కట్టిపెట్టి తొందరగా ఇంటికివస్తే, అంతమాత్రము తెలుసుకోలేవేం?”



• కమలవీడుపు కాస్త తగ్గింది. తలఎత్తి నావేపు చూచి,  
“నిజంగా?” అన్నది.

“నిన్ను ఉడికించటానికి అన్నది నిజం పట్టిం  
చుకుని సినీమా తారవలె ఏడ్చావే!”

కమల నవ్వుతూ వచ్చి నా చెంపమీద దెబ్బ  
వేసింది. “నా చెంపలువేస్తే వేశావు కాని కాస్త కాఫీ  
ఇచ్చి త్వరగా వంట చేస్తావా?”

కమల పరిగెత్తుకుంటూ ఇంట్లోకి పోయి ఫ్లాస్కు  
లోనుంచి కాఫీ కప్పులో పోసి ఇచ్చింది. కాఫీ తాగి  
సిగరెట్టు వెలిగించి పేపరు చదువుకుంటూ పడకకుర్చీ  
లో ఆలోచనలు ప్రారంభించాను.

9

కొంతనేపయింది. సిగరెట్టుపొగతోపాటు నా  
మనస్సు ఆకాశంలో ఎక్కడికో పోయినందుకల్ల  
ఎంతనేపయిందో తెలియలేదు. పోయేపోయే రైలుబం  
డికి అకస్మాత్తుగా బ్రేకుపడ్డట్టు ఇంట్లో కమలకేకలు  
వని ఉలిక్కిపడ్డాను.

“వంటయి గంటనేపయింది. ఎన్నికేకలు వేసినా  
పలకరేం?—భోజనానికి లేవండి, సినీమాకు వెళ్లడం  
ఎగవేయడానికి ఎత్తు ఆలోచిస్తున్నారా? త్వరగాలేచి  
రండి.....”

ఆలోచనలు కట్టిపెట్టి భోజనానికి లేచాను.  
భోంచేస్తూ “అబ్బాయి ఏడి? ఇవ్వాల వాడి సందడే  
లేదే!” అన్నాను.

“మీది మరీ విచిత్రమండీ! ఇందాకటినుంచీ  
ఏడ్చి ఏడ్చి ఇప్పుడేగా నిద్రపోయినాడు! వాడిగోల  
ఇందాకటినుంచీ వినపడడములా?”

“ఎబ్బే!—అట్లాగా—హహహ—అప్పుడే నిద్ర  
పోయినాడా? మీ—” అన్నాను.

“మీ పోలికలు వచ్చాయంటే బతకట మెట్లా  
మరి? రాత్రింబగళ్లూ నిద్రే ఉండదాయె! మాతమ్ముళ్ల  
పోలిక కాస్త వచ్చింది కాబట్టే బతికి పోతున్నాను”  
అన్నది కమల.

“నేనుమాత్రము ఏమన్నాను? మేలుకున్నంత  
నేపూ ఏడుపు, నిద్రవస్తే కుంభకర్ణుడినిద్ర— మీవాళ్ల  
పోలికే!”

కమలకు ముఖం ఎఱుపడ్డది. నా మంత్రము  
పారుతున్న దని సంతోషించాను.

“ఇదుగో, మా తమ్ముళ్లను అన్నారంటే బాగుం  
డదు. మీ చెల్లెలల్ల జగజ్ఞంకాళి నైతే తెలిసేది!”

“అదుగో, మా చెల్లెళ్ల సంగతి ఎందుకు ఎత్తాలి  
నీవు? మీతమ్ముళ్లంటే చక్కని చుక్కలాయెను!”

“మాతమ్ముళ్ల సంగతి ఎందుకంటా మీకు?  
వాళ్లను ఆడిపోయక పోతే మీకు అన్నము అరగమ  
కాబోలు! కాస్త వాళ్లు నల్లనివాళ్లయితే, కుంభ  
కర్ణుడల్ల ఉన్నారనవలెనా? మీ పెద్ద అన్నయ్య  
హిరణ్యాక్షుడల్ల ఉండమా? మీ రెండో  
అన్నయ్య—”

“అదుగో, మావాళ్ల సంగతి ఎత్తితే మర్యాద  
దక్కదు!”

“అయితే, మావాళ్లనా ఏమిటి, మీ కంత  
లోకువగా ఉన్నది! వాళ్ల దారిన వాళ్లు పొట్ట పోసు  
కుంటూ ఉంటే! మీరేమన్నా వాళ్లకు పోకారా,  
పెట్టారా? మాతమ్ముళ్ల నంటే నే ఊరుకోను!”

“మీతమ్ముళ్ల సంగతి నువ్వే ఎత్తావు! అబ్బా  
యికి మీ తమ్ముళ్ల పోలికలే రానియ్య మన్నావు.  
వాళ్ల తెలివితేటలూ, పరీక్షలలో రెండేసి దండయాత్ర  
లూ, ఉద్యోగంలో వైవాడిచేత రోజూ చీవాట్లూ—”

“ఏదో పోట్లాట పెట్టుకోవాలని ఉన్నట్లుండే!  
సినీమాకు తీసుకుపోవడము అంత ఇష్టము లేకపోతే  
ఆమాట చెప్పరాదూ, ఈ పోట్లాట పోట్లాడకపోతే!”  
కమలసంగీతము ఆరున్నొక్కరాగము ప్రారంభిం  
చింది.

“గిల్లి ఏడ్చేవాళ్లతో బతికే డెట్లా చెప్ప  
నువ్వే” అన్నాను.

ఎట్లాగో భోజనా లయినవి.

3

యథాప్రకారము సిగిరెట్టు పీలుస్తూ ఆలోచిస్తూ పడకకుర్చీలో కూచున్నాను. లోపలనుంచి కమల గొంతు వినపడ్డది.

“ఏమండీ, ఇట్లా ఒకసారి వస్తారా?”

“ఎందుకు?”

“ఒక్కసారి రండి, టై మై పోతున్నది.”

“ఆఫీసు ఇవ్వాలిటికి లేదు, దేని కంతతొందర! బద్ధకంగా ఉన్నది, నీవే ఇట్లా రద్దూ!”

రుసరుసలాడుతూ కమల వచ్చింది. “ఇంట్లోకి రమ్మంటే, వస్తే అరిగిపోతారా?” అన్నది.

“నాతో ఇవ్వాలి పోట్లాడ తలుచుకున్నావా ఏమిటి?” అన్నాను.

“ఏమి చీర కట్టుకోను?” అని అడిగింది.

“చీర సింగారించడ మెందుకు? ఇంత పొద్దు పోయిన తర్వాత ఎవరింటికి పేరంటానికి వెళుతావు?”

“మరీ సోద్యమం వాది! సినీమాకు వెళ్లుదా మంటిరే, సున్న చుట్టారా ఏమిటి?”

“ఓహో, మరిచిపోయాను!”

“అంత ఇష్టము లేకపోతే బలవంతము లేదు లెండి!” కమల సాధింపు సాగించింది.

“నేనేం అన్నమాట తప్పేవాణ్ణి కాదే మీ వాళ్ల.....”

నామాట పూర్తి కాలేదు. కమల నామీద పోట్లాటకు లేగింది. అతిశాంతంగా ఊరుకున్నాను. సమయం చూచాను. సమయం కనిపెట్టి—

“చీర కట్టుకోవాలికి నా సలహా ఎందుకు? నే నెన్ని చెప్పినా మీ అమ్మవాళ్లు పెట్టిన చీర కట్టు కునేదానికి నన్ను సలహాకూడా అడగడం ఎందుకు?”

“ఏమి వెడసరమండీ! మీరు తెచ్చే చీరలు ముప్పైవై తే, మా అమ్మవాళ్లు పెట్టేవి వీరముప్పై చీర

లాయె—ఆ వీరముప్పై చీరలు కట్టుకుంటే మీకళ్లు చల్లగా ఉంటాయా?” అన్నది.

నేను పకపక నవ్వి, “ఓహో, ఇదంతా సరసం కాబోలు!” అన్నాను.

కమలకు పట్టలేని కోపం వచ్చింది.

“మాకు సరసా లెట్లా తెలుస్తవి! మీరంటే ఎప్పుడూ పడకకుర్చీలో కూచుని భావకవిత్వం చెప్పే వాళ్లల్లే సిగిరెట్టు కాల్చుకుంటూ ఉంటారాయెను!”

“ఇవ్వాలి ఏవో పద్యాలు ఆలోచిస్తున్నా కమలా!”

“అయితే ఇవ్వాలి మనము సినీమాకు వెళ్లి నట్లే!”

“నీ చీర సింగార మయ్యేలోపల మహా భారతం రాయవచ్చు. టై మైపోయేలోపల అవు తుందా?”

కమల ఇంట్లోకి వెళ్లింది. చీరలు విప్పడం, మడత పెట్టడం, అలమర తెరవడం, మూయడం, పెట్టెలు కింద పెట్టడం, తెరవడం, మూయడం— చప్పుడు లోపలినుంచి వినిపిస్తున్నది. కొంతసేపు గడిచింది. చీరల అడావిడి నిరంతరంగా సాగుతు న్నది. ఇదే సమయం మనుకున్నాను.

“కమలా, కమలా!” అని అడావిడిగా పిలిచాను.

లోపలినుంచి జవాబు లేదు.

“కమలా, ఇంకా కాలా? టైమైపోయినట్లు న్నది. ఇక మన మివ్వాలి సినీమాకి వెళ్లి నట్లే! ఈ పాటికి రెండు రీల్సు విపోయి ఉంటవి!”

“ఇప్పుడే కాదుటండీ నేను లోపలికి వెళ్లింది! ఇంతకూ ఏదో వంక పెట్టి సినీమాకు రాకుండా ఎగ వేతా మనుకున్న ట్టున్నారే!” అంటూ సింగారం పూర్తిచేసి కమల బయటికి వచ్చింది.

నేను పకపక నవ్వాను.

“ఎందుకండీ నవ్వుతారు?” అన్నది కమల. నేను కొంచెముసేపు ఎగాదిగా చూచి “చెబితే పోట్లాడ నంటే చెబుతాను” అన్నాను.

“చెప్పరుమా!”

“ఏమీ లేదు. నీవు ఈచీర కట్టుకుంటే అచ్చంగా మీనాన్న ఆఫీసుకు పోతుంటే ద్రస్సువేసినట్లుగానే ఉన్నావు. పోలికలు తప్పవు!”

“ఇవ్వా శేడో మావాళ్లను సందు చిక్కి నప్పుడల్లా అని నాకు రోషము తెప్పించి నేను సినీమాకు రాననేటట్లు చేదామని ఆలోచించినట్లున్నారే! ఎన్నన్నా అనండి. నాకు ఇక కోపము రాదు. బయలుదేరండి!”

“పిల్లవాడు ఏడుస్తున్నట్లున్నాడే!” అన్నాను.

“పిల్లవాడు చక్కగా నిద్రపోతున్నాడు.” అన్నది కమల.

నాస్థానంలా ఒక్కసారి సున్నచుట్టింది. నాకేమీ తోచలేదు. వాకిటి తలుపు నెట్టిన చప్పుడయింది. మిత్రుడు రామమూర్తి ప్రత్యక్షమయినాడు. నాలుగుమాటలతో అతన్ని నేను తైముడిగితే పదిగంటలైందని చెప్పినన్న రక్షించమని ఇంగ్లీషులో అతనికి చెప్పాను.

“మీ రిద్దరూ ఇవ్వాళ సినీమాకు ప్రయాణమై నట్లున్నారే” అన్నాడు రామమూర్తి.

“అవునుకాని ఇప్పుడు తైమెం తయింది రామమూర్తి?” అన్నాను.

“ఇప్పుడా? ఎంత... పదిగంట లయింది” అన్నాడు.

“మాచావా కమలా, నేను ఎంత తొందర చేసినా చీరల నెలెక్సునులో తైమెం తా అయిపోయింది: ఏంచేతాము?”

కమల నివ్వెరపోయింది. “ఇప్పుడే కాదండీ ఎనిమిది కొట్టింది! మీరు పొరపాటు చూడలేదుగదా! మళ్ళీ ఒకసారి గడియారం చూడండి!” అన్నది కమల రామమూర్తితో.

రామమూర్తి చిరునవ్వునవ్వి “పొరపాటు లేదండీ! తాను తైము అడిగితే పదిగంట లయిందనమన్నాడు అతను. గనక పదియింది అన్నాను. మీ రడగండి, ఎంతయిందని చెప్పమంటే అంతని చెప్పతాను” అన్నాడు.

“అయితే తైముందా రెండో ఆటకు?” అని అడిగింది కమల.

“లేకేం? ఇంకా గట్టిగా ముప్పావుగంట వ్యవధి ఉన్నది. ఇంట్లో మా ఆవిడ చీర కట్టుకం ఇంకా కాలా. ఇంతలో మీరు ఉభయలూకూడా వస్తారేమో పిలుద్దామని వచ్చాను” అన్నాడు.

నా స్థానం సున్నచుట్టింది.

“ఏమిరా ఎప్పుడూ సినీమాకు వెళ్లనివాడవు నీవుకూడా బయలుదేరినావే ఇవ్వాళ?” అని అడిగినాను.

“భలేవాడివే! ఇవ్వాళ సినీమా ఏమిటో కూడా ఎరగవా ఏమిటి? మన శాస్త్రీ రాసిన కవిప్రియ!”

“నిజంగా! అచ్చా హం బాయంగే! — అది తప్పక చూడవలసిందే!”

“పొరపాటుండీ! నాకు ఈసంగతి ముందుగా తెలుస్తే మన ఇంట్లో ఈ నాటకమంతా ఆడేవారు కాదు కాబోలు! చెప్పకపోవడం నాదే పొరపాటు!” అన్నది కమల.

“కుంభకర్ణు డేడీ? —”

“అట్లా అనవాకండీ, డిప్టి చేటు! — నేను కొత్త చీర కట్టుకున్నాగాని, మీరే కాస్త వాణ్ణి ఎత్తుకుంటారా?” అన్నది కమల.

“ఎవరి కోసము!” అంటూ పిల్లవాణ్ణి బుజాన వేసుకొని బయలుదేరినాను.